

# “విరాటపీఠం” - “లోక కళ్యాణ పారాయణం”

(కార్తిక శుద్ధ చతుర్థి)

127

(18.11.2020 బుధవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయఙ్కరి ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుర్వింశాధ్యాయాంతర్గత-శ్లోకపారాయణం వాసుదేవస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** కుటిలాలకసంయుక్తం పూర్ణచంద్రనిభాననమ్ ।  
విలసత్కుణ్డలధరం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమన్మహాభారతమ్

విరాటపర్వణి చతుర్వింశోఽధ్యాయః

వైశమ్పాయన ఉవాచ

తతః సహైవ కన్యాభిర్ద్రౌపదీ రాజవేశ్మ తత్ ।  
ప్రవివేశ సుదేశ్ణాయాః సమీపముపగామినీ ॥  
తామబ్రవీద్రాజపుత్రీం విరాటవచనాదిదమ్ ।  
పైరన్ద్రి గమ్యతాం శీఘ్రం యత్ర కామయసే గతిమ్ ॥  
రాజా బిభేతి తే భద్రే గన్ధర్వేభ్యః పరాభవాత్ ।  
త్వం చాపి తరుణీ సుభ్రు రూపేణాప్రతిమా భువి ॥  
పుంసామిష్టశ్చ విషయో గన్ధర్వాశ్చాతికోపనాః ॥

సైరన్యువాచ

త్రయోదశాహమాత్రం మే రాజా క్షామ్యతు భామిని ।  
కృతకృత్యా భవిష్యన్తి గన్ధర్వాస్తే న సంశయః ॥  
తతో మాముపనేష్యన్తి కరిష్యన్తి చ తే ప్రియమ్ ।  
ధ్రువం చ శ్రేయసా రాజా యోక్ష్వతే సహ బాన్ధవైః ॥  
రాజ్ఞా కృతోపకారాశ్చ కృతజ్ఞాశ్చ సదా శుభే ।  
సాధవశ్చ బలోత్సక్తాః కృతప్రతికృతేప్పవః ॥  
అర్థినీ ప్రబ్రవీమ్యేషా యద్వా తద్వేతి చింతయ ।  
భరస్వ తదహర్మాత్రం తతః శ్రేయో భవిష్యతి ॥

వైశమ్పాయన ఉవాచ

తస్యాస్తద్వచనం శ్రుత్వా కైకేయా దుఃఖమోహితా ।  
ఉవాచ ద్రౌపదీమార్తా భ్రాతృవ్యసనకర్షితా ॥  
వస భద్రే యథేష్టం త్వం త్వామహం శరణం గతా ।  
త్రాయస్వ మమ భర్తారం పుత్రాంశ్చైవ విశేషతః ॥

ॐ ॥ ఇతి శ్రీమన్మహాభారతే విరాటపర్వణి చతుర్వింశోఽధ్యాయః ॥ ॐ



విశ్వావసుర్విశ్వమూర్తిర్హి విశ్వే విష్వక్సేనో విశ్వకర్మా వశీ చ ।  
విశ్వేశ్వరో వాసుదేవోఽసి తస్మాద్వ్యోగాత్మానం దేవతం త్వాముపైమి ॥

జయ విశ్వ! మహాదేవ! జయ లోకహితేరత!  
జయ యోగీశ్వర! విభో! జయ యోగపరావర!!  
పద్మగర్భ! విశాలాక్ష! జయ లోకేశ్వరేశ్వర!  
భూతభవ్యభవన్నాథ! జయ సౌమ్యాత్మజాత్మజ!!  
అసంఖ్యేయగుణాధార! జయ సర్వపరాయణ!  
నారాయణ! సుదుష్పార! జయ శార్ఙ్గధనుర్ధర!!  
జయ సర్వగుణోపేత! విశ్వమూర్తే! నిరామయ!  
విశ్వేశ్వర! మహాబాహో! జయ లోకార్థతత్పర !!  
మహోరగవరాహాద్య! హరికేశ! విభో! జయ !  
హరివాస! దిశామీశ! విశ్వనాసామితావ్యయ!!  
వ్యక్తావ్యక్తామితస్థాన! నియతేంద్రియ! సత్త్రియ!  
అసంఖ్యేయాత్మభావజ్ఞ! జయ గంభీర! కామద!!  
అనంతవిదిత! బ్రహ్మన్! నిత్య! భూతవిభావన!  
కృతకార్య! కృతప్రజ్ఞ! ధర్మజ్ఞ! విజయావహ!!  
గుహ్యత్మన్! సర్వయోగాత్మన్! స్ఫుట! సంభూతసంభవ!  
భూతాద్య! లోకతత్వేశ! జయ భూతవిభావన!!  
ఆత్మయోనే! మహాభాగ! కల్పసంక్షేపతత్పర !  
ఉద్భావనమనోభావ! జయ బ్రహ్మజనప్రియ!!  
నిసర్గసర్గనిరత! కామేశ! పరమేశ్వర!  
అమృతోద్భవసద్భావ! ముక్తాత్మన్విజయప్రద!!  
ప్రజాపతిపతే! దేవ! పద్మనాభ! మహాబల!  
ఆత్మభూత! మహాభూత! సత్వాత్మన్! జయ సర్వదా !!



పాదా తవ ధరా దేవీ దిశో బాహు దివం శిరః ।  
 మూర్తిస్తేఽహం సురాః కాయశ్చంద్రాదిత్యౌ చ చక్షుషీ ॥  
 బలం తపశ్చ సత్యం చ కర్మ ధర్మాత్మకం తవ ।  
 తేజోఽగ్నిః పవనః శ్వాస ఆపస్తే స్వేదసంభవాః ॥  
 అశ్వినౌ శ్రవణౌ నిత్యం దేవీ జిహ్వో సరస్వతీ ।  
 వేదాః సంస్కారనిష్ఠా హి త్వయాదం జగదాశ్రితమ్ ॥  
 న సంఖ్యానం పరీమాణం న తేజో న పరాక్రమమ్ ।  
 న బలం యోగయోగీశ! జానీమస్తే న సంభవమ్ ॥  
 త్వద్భక్తినిరతా దేవ! నియమైస్త్వాం సమాశ్రితాః ।  
 అర్చయామః సదా విష్ణో! పరమేశం మహేశ్వరమ్ ॥  
 ఋషయో దేవగంధర్వా యక్షరాక్షసపన్నగాః ।  
 పిశాచా మానుషాశ్చైవ మృగపక్షిసరీసుపాః ॥  
 ఏవనూది మయా సృష్టం పృథివ్యాం త్వత్ప్రసాదజమ్ ।  
 పద్మనాభ! విశాలాక్ష! కృష్ణ! దుఃఖప్రణాశన ॥  
 త్వం గతిః సర్వభూతానాం త్వం నేతా త్వం జగద్గురుః ।  
 త్వత్ప్రసాదేన దేవేశ సుఖినో విబుధాః సదా ॥  
 పృథివీ నిర్భయా దేవ! త్వత్ప్రసాదాత్సదాఽభవత్ ।  
 తస్మాద్భవ విశాలాక్ష! యదువంశవివర్ధనః ॥  
 ధర్మసంస్థాపనార్థాయ దైత్యానాం చ వధాయ చ ।  
 జగతో ధారణార్థాయ విజ్ఞాప్యం కురు మే విభో ॥  
 యత్తత్పరమకం గుహ్యం త్వత్ప్రసాదాదిదం విభో ।  
 వాసుదేవ! తదేతత్తే మయోద్గీతం యథాతథమ్ ॥  
 సృష్ట్యా సంకర్షణం దేవం స్వయమాత్మానమాత్మనా ।  
 కృష్ణ! త్వమాత్మనాస్రాక్షీః ప్రద్యుమ్నం చాత్మసంభవమ్ ॥  
 ప్రద్యుమ్నాదనిరుద్ధం త్వం యం విదుర్విష్ణుమవ్యయమ్ ।

అనిరుద్ధోఽస్యజన్మాం వై బ్రహ్మణం లోకధారిణమ్ ॥  
 వాసుదేవమయః సోఽహం త్వయైవాస్మి వినిర్మితః ।  
 తస్మాద్వ్యాచామి లోకేశ! చతురాత్మానమాత్మనా ॥  
 విభజ్య భాగశోఽఽత్మానం వ్రజ మానుషతాం విభో ।  
 తత్రాసురవధం కృత్వా సర్వలోకసుఖాయ వై ॥  
 ధర్మం ప్రాప్య యశః ప్రాప్య యోగం ప్రాప్స్వసి తత్త్వతః ।  
 త్వాం హి బ్రహ్మర్షయో లోకే దేవాశ్చామితవిక్రమ ॥  
 తైస్తైర్హి నామభిర్యుక్తా గాయంతి పరమాత్మకమ్ ॥  
 స్థితాశ్చ సర్వే త్వయి భూతసంఘాః కృత్వాశ్రయం త్వాం వరదం సుబాహో ।  
 అనాదిమధ్యాంతమపారయోగం లోకస్య సేతుం ప్రవదంతి విప్రాః ॥  
 ॥ ఇతి శ్రీమన్మహాభారతే భీష్మపర్వణి వాసుదేవస్తోత్రం సంపూర్ణమ్ ॥



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥